

శ్రీః
శ్రీమతే రామానుజాయ నమః
శ్రీమతే నిగమాంతమహాదేశికాయ నమః

దేవైః రచితా
॥ శ్రీనరసింహగద్యస్తుతిః ॥

This document has been prepared by

Sunder Kidāmbi

with the blessings of

శ్రీ రంగరామానుజ మహాదేశికన్

His Holiness śrīmad āṇḍavan śrīraṅgam

శ్రీః

శ్రీమతే రామానుజాయ నమః

శ్రీమతే నిగమాంతమహాదేశికాయ నమః

॥ శ్రీనరసింహగద్యస్తుతిః ॥

సత్యజ్ఞానసుఖస్వరూపమమలం క్షీరాబ్ధిమధ్యే స్థితం
యోగారూఢమతిప్రసన్నవదనం భూషాసహస్రోజ్జ్వలం ।
త్యక్షం చక్రపినాకసాభయకరాన్ బిభ్రాణమర్కచ్ఛవిం
ఛత్రీభూతఫణీంద్రమిందుధవలం లక్ష్మీనృసింహం భజే ॥

దేవాః

భక్తిమాత్రప్రతీత, నమస్తే నమస్తే *

అఖిలమునిజన నివహా, విహితసవనకదనకర,

ఖరచపలచరితభయద, బలవదసురపతికృత వివిధ

పరిభవభయచకిత, నిజపదచలిత నిఖిలమఖముఖ,

విరహాకృశ తరజలజ భవముఖ, సకల సురవరనికర

కారుణ్యావిష్కృత, చండ దివ్య నృసింహావతార *

స్ఫురితోదగ్రతారధ్వనిభిన్నాంబరతార *

నిజరణకరణ, రభసచలిత రణద సురగణ,

పటుపటహవికటరవ పరిగత చటుల, భటరవరణిత

పరిభవకర ధరణిధర, కులిశఘట్టనోద్భూత *

ధ్వనిగంభీరాత్మగర్జిత నిర్జితఘనాఘన *

ఊర్జితవికటగర్జిత సృష్టఖలతర్జిత *

సద్గుణగణోర్జిత *

యోగిజనార్జిత *

సర్వమలవర్జిత *

లక్ష్మీఘనకుచతటనికట, విలుంతన విలగ్న కుంకుమ

పంకశంకాకరారుణ, మణికిరణానురంజిత, విగత
 శశాకళంక శశాంకపూర్ణమండలవృత్త,
 స్థూలధవళముక్తామణి విఘట్టితదివ్యమహాహార *
 లలితదివ్యవిహార *
 విహితదితిజప్తహార *
 లీలాకృతజగద్విహార *
 సంసృతిదుఃఖసమూహాపహార *
 విహితదనుజాపహార *
 యుగాంతభువనాపహార *
 అశేషప్రాణిగణవిహిత, సుకృతదుష్కృత
 సుదీర్ఘదండభ్రామిత బృహత్కాలచక్ర,
 భ్రమణకృతిలబ్ధప్రారంభ స్థావరజంగమాత్మక,
 సకలజగజ్జాల జలధారణసమర్థ,
 బ్రహ్మాండ నామధేయమహాపిఠర, కరణ ప్రవీణకుంభకార *
 నిరస్తసర్వవిస్తార *
 నిరస్తషడ్భావవికార *
 వివిధప్రకార *
 త్రిభువనప్రకార *
 అనిరూపితనిజాకార *
 నియతభిక్షాదిలబ్ధగతరసపరిమిత, భోజ్యమాత్రసంతోష,
 బలవిజిత మదమదననిద్రాదిదోషజన,
 ధనస్నేహలోభాది, దృఢబంధనచ్ఛేద లబ్ధసౌఖ్య,
 సతతకృతయోగాభ్యాసనిర్మలాంతః కరణ,
 యోగీంద్ర కృతసన్నిధాన *
 త్రిజగన్నిధాన *
 సకలప్రధాన *

మాయాపిధాన *

సుశుభాభిధాన *

మదవికసదసురభటమకుట, వనానలనిభనయన *

విలసదసికవచభుజఘన, వనలవననవరుధిరక్రమకల్పిత,

మీన శంచత్తరంగశైవాల, మహాజలూకదుస్తరపంక,

జలనివహకలిత, మహాసురపుతనాకమలినీ,

విలోలనకేళిప్రియ మత్తవారణ *

దుష్టజనమారణ *

శిష్టజనతారణ *

నిత్యసుఖవిచారణ *

సిద్ధబలకారణ *

సుదుష్టాసురదారణ *

సదృశీకృతాంజన *

జనదోషభంజన *

ఘనచిన్నిరంజన *

నిరంతరకృతభక్తవాంఛన *

గతసర్వవాంఛన *

విశ్వనాటకసూత్రధార *

అంఘ్రిధూలిజాతఖసింధుధార *

మధ్వస్పృక్తత చక్రధార *

జనితకామ *

విగతకామ *

సురజనకామ *

ఉద్ధృతక్షమ *

నిశ్చలజనసత్ప్రియాక్షమ *

సురనతచరణ *

ధృతరథచరణ *

వివిధసురవిహారణ *

విగతవికార *

వికరణ విబుధజనశరణ *

సతతప్రీత *

త్రిగుణవ్యతీత *

ప్రణతజనవత్సల, నమస్తే నమస్తే ॥

॥ ఇతి శ్రీనరసింహగద్యస్తుతిః సమాప్తా ॥